
ஆநசியறை 


சீர்‌ வளர்‌ சீர்‌ எமய்யப்ப ஞான தேசிக சுவாமிகள்‌ 


சென்ற இதழில்‌ ஆசியுரையில்‌ குறிப்பிட்டது போல்‌ கல்விக்‌ கோபுரம்‌ 
மிகக்‌ கூரிய கலசம்‌ கொண்ட கோபுரமாக வளர்கிறது. ஆனால்‌ இடப்பட்ட 
அஸ்திவாரம்‌ மிகப்‌ பலவீனமாக வலுவிழந்து காணப்படுகிறது. 


சென்ற வாரம்‌ இளம்‌ தம்பதிகள்‌ இருவரும்‌ ஒன்றாக அடுக்குமாடிக்‌ 
கட்டிடத்தில்‌ நாலாம்‌ தளத்திலிருந்து குதித்துத்‌ தற்கொலை செய்து 
கொண்டிருக்கிறார்கள்‌. இருவரும்‌ பட்ட மேல்‌ படிப்புப்‌ படித்தவர்கள்‌. எட்டூ 
மாதத்திற்கு முன்பு தான்‌ திருமணம்‌ ஆகியுள்ளது. கணவர்‌ தகவல்‌ தொடர்புத்‌ 
துறையிலே நல்ல ஊதியம்‌ பெறக்கூடிய வேலை செய்பவர்‌. மனைவி 
திருமணத்திற்குப்‌ பின்‌ வேலையை விட்டூ ஒதுங்கிக்‌ குடும்பத்‌ தலைவியாக 
உள்ளவர்‌. சென்னையிலே அடுக்குமாடிக்‌ கட்டிடத்தில்‌ குடும்பம்‌ நடத்தி 
வந்தவர்கள்‌. இந்தத்‌ தற்ககாலை செய்து கொண்ட அன்று இருவரும்‌ கூடிப்‌ 
புதுச்சேரிக்குச்‌ சுற்றுலா சென்று நள்ளிரவுதான்‌ வீட்டிற்குத்‌ திரும்பி 
இருக்கிறார்கள்‌. தற்கொலைச்‌ சம்பவம்‌ மிக அதிகாலை 3.30 - 4.00 
மணிக்குள்‌ நடந்து இருக்கிறது. இந்தக்‌ குறிப்பிட்ட 3 அல்லது 4 மணி 
நேரத்திற்குள்‌ எல்லா வாக்குவாதமும்‌ நடந்துள்ளது. இதனால்‌ இந்த முடிவை 
எடுத்துள்ளார்கள்‌. 

இவர்களுக்கிடையே உள்ள வேற்றுமைகள்‌ மிகச்‌ 
சாதாரணமானவை. ஏன்‌? இப்படி ஒரு முடிவிற்கு வந்தார்கள்‌ என்று 
தெரியவில்லை என்று இருவருடைய பெற்றோர்களும்‌ கூறுகிறார்கள்‌. 


இந்தச்‌ சம்பவத்தைக்‌ கொண்டு தற்கால இளைஞர்களைப்‌ பற்றி 
நாம்‌ ஊகீப்பது இரண்டு பேருமே மிக மென்மையான மனம்‌ 


1 திருஷல்லை 


கொண்டவர்கள்‌: மன உரம்‌ சிறிதுமில்லாதவர்கள்‌. சிறு வேறுபாடு, பிணக்கு, 
சண்டை எதையும்‌ தாங்க வலுவில்லாதவர்கள்‌. சிறு தோல்வியைக்‌ கூடச்‌ 
சந்தித்துப்‌ பழக்கமில்லாதவர்கள்‌. எனவேதான்‌ சிறு ஏற்றத்‌ தாழ்வுகளைக்‌ 
கூடத்‌ தாங்கிக்‌ கொள்ளாமல்‌ நொந்து கொள்பவர்கள்‌. எந்த எதிர்விளைவும்‌ 
இவர்களுக்கு மிக இறுக்கத்தையும்‌, மன வருத்தத்தையும்‌ தரக்‌ கூடும்‌. 


இவை எல்லாவற்றிற்கும்‌ அடிப்படைக்‌ காரணம்‌ இன்றைய கல்வி 
முறையும்‌, வாழ்வியல்‌ முறையுமே. இளைஞர்களுக்கு வெட்ட வெளியில்‌ 
விளையாடுகின்ற பழக்கமோ, நட்போ இப்போது இல்லை. நண்பர்களுடன்‌ 
பழகும்‌ வாய்ப்பும்‌ இவர்களுக்குக்‌ கிடைப்பதில்லை. நல்ல நண்பர்களிடம்‌ 
மனம்‌ திறந்து கஷ்ட நஷ்டங்களை, உள்ள சிக்கல்களைப்‌ பற்றிப்‌ பேசி 
விவாதிக்கும்‌ பழக்கமிருந்தால்‌ இந்த அளவு மன அழுத்தம்‌ ஏற்பட்டிருக்காது. 


வெற்றி தோல்விகளைத்‌ தரக்‌ கூடிய விளையாட்டூகள்‌, போட்டிகளில்‌ 
கலந்து எகாண்டு அனுபவப்பட வாய்ப்புப்‌ எபற வேண்டும்‌. எல்லாப்‌ 
பள்ளிகளிலும்‌ பிள்ளைகளைப்‌ போட்டிகளில்‌ கலந்து ககாள்ள ஊக்குவிக்க 
வேண்டும்‌. அதனாலே வெற்றி தோல்விகளை எதிர்‌ கொள்ளுகின்ற மனப்‌ 
பக்குவத்தை மாணவர்களுக்குப்‌ பெற்றுத்‌ தரமுடியும்‌. 


கணினிக்‌ கல்வி கற்றவர்கள்‌ கணினிக்‌ கல்வியிலே உள்ள 
சிக்கல்களைத்‌ தீர்க்கும்‌ (Computer Problem Solving Skill) திறமையே 
பெரிதாகக்‌ கருதுகிறார்கள்‌. ஆனால்‌ தங்களுடைய நேரிடை 
வாழ்க்கையிலே தீர்க்கவோ, எதீர்‌கொள்ளவோ அஞ்சி வேண்டாத, திரும்பப்‌ 
பெற இயலாத உயிரை இழக்கிறார்கள்‌. இந்த இளைஞர்கள்‌ அனைவரும்‌ 
பெரும்‌ பணமும்‌, புகழும்‌ பற வேண்டும்‌ என்னும்‌ பேராசையிலேயே 
அடிப்படை மன நலம்‌, உடல்‌ நலம்‌, வாழ்க்கையை இழப்பது மனத்தீற்கு 
மிகவும்‌ வருத்தமாக இருக்கிறது. 


இதனை உத்தேசித்து நம்முடைய கல்வி வளாகத்திலே 
மாணவர்களுக்கு மனநல ஆலோசனைகளைக்‌ கூறுவதற்கு ஏற்பாடு செய்ய 
உள்ளோம்‌. மேலே கூறிய குறைபாடூகளுக்குக்‌ கல்வி முறையும்‌, 
பெற்றோர்களுமே முக்கிய காரணங்கள்‌. 


பணத்தின்பால்‌ நாட்டத்தைக்‌ குறைத்துக்‌ ககாண்டு, குழந்தைகளின்‌ 
நலத்தின்பால்‌ அதீக அக்கறை செலுத்த வேண்டும்‌. 


மாணவர்களும்‌, இளைஞர்களும்‌ உடல்‌ நலம்‌, மன நலம்‌, அறிவு 
இணையப்‌ பெற்று வளமோடும்‌, நலமோடும்‌ வாழ ஆசீர்வாதங்கள்‌. 


2 திருரல்லை 


கோயிலூர்ள்‌ புராணம்‌ (எதாடர்ச்சி) 
முனைவர்‌. நா. வள்ளி 


மாயப்‌ புலி நீங்கிய படலம்‌ : 

மீனவனாகிய வீரபாண்டியன்‌ சமிவனத்திடை ஒரு மர நீழலில்‌ 
துயில்கின்றபோது, சமிவனமாகீய வன்னிவனத்திலே விரும்பி 
எழுந்தருளியிருக்கின்ற பெருமானாகிய சம்பு சங்கர மகாதேவராகிய 
திரிபுவனேசர்‌, பாண்டியனுடைய எல்லையில்லாத அன்பினை 
வெளிப்படுத்தத்‌ திருவுளம்‌ கொண்டு பாண்டியனுடைய 


கொற்றவாளினைக்‌ கவர்ந்தனர்‌. 


எங்கும்‌ நீக்கமற நிறைந்து இனிதிருந்தும்‌ யாராலும்‌ 

காண்பதற்கு அரியவராகிய சிவபெருமான்‌ பாண்டியன்‌ 
விழித்திருக்கம்போதே வாளைக்‌ கவரவல்லவர்‌, பாண்டியன்‌ 
துயில்கின்றபோது அவ்வாளைக்‌ கவர்தல்‌ என்பது வியப்பே. வாளைக்‌ 
கவர்ந்ததுடன்‌ தீரிபுவனேசரின்‌ திருவிளையாடல்‌ முடியவில்லை. தனது 
மாயையினால்‌ பிளந்த வாயினையும்‌, அழல்‌ விழியினையும்‌ 
கூர்மையான நகங்களையும்‌ வலிமையான பாதங்களையும்‌ உடைய 
ஒரு புலியையும்‌, மெலிந்த உடலையுடைய ஓர்‌ அந்தணனையும்‌ 
தோற்றுவித்து, அவ்வந்தணன்‌ புலியால்‌ பற்றப்பட்டு வருந்துகின்ற 
தோற்றத்தையும்‌ ஏற்படுத்தினார்‌. 

“அளவரும்‌ தனது மாயையால்‌ பேழ்வாய்‌ அழல்விழிக்‌ கூருகீர்‌ நோன்தாள்‌ 

பிளவருந்‌ திறற்புல்ஸான்று தோற்றுவித்துப்‌ பரிது இளைப்புற்ற யாக்கையனாய்‌ 

களவரு மனத்தோர்‌ மறையவன்தனையும்‌ காண்தகத்‌ தோற்றுவித்து உழுவை 

கொளவரு மறையோன்‌ இடர்ப்படூ திறனும்‌ குறிகொளத்‌ தோற்றுவித்தனனே” 


புலியின்‌ கையில்‌ அகப்பட்ட அந்த மறையவன்‌ புலி 
நகத்தினாலே பீறப்பட்டவனாய்‌, நிலைகுலைந்து ஒடூங்கி நிலலமலாம்‌ 
கேட்கப்‌ பின்வருமாறு ஓலமிட்டு அலறினான்‌. 


“இவ்வுலகில்‌ அரசனாலும்‌, அவன்‌ பரிவாரத்தாலும்‌ 
பகைவராலும்‌, கள்வராலும்‌, உயிர்களாலும்‌ எய்தற்பால ஐவகைத்‌ 


3 திருஷல்லை 


துன்பங்களையும்‌ மாற்றி எவ்வுயிர்களையும்‌ புரக்கும்‌ வள்ளலே 
அபயம்‌; மேருமலை நடூங்குமாறு அதைச்‌ செண்டால்‌ புடைத்த, 
பாண்டியன்‌ வழித்தோன்றலே அபயம்‌; நான்‌ ஓர்‌ அந்தணன்‌; 
வேதங்களையும்‌ அதன்‌ சாகைகளையும்‌ நன்கு கற்றவன்‌. பல 
யாகங்களையும்‌ புரிந்துள்ளேன்‌. பரமன்‌ பொற்பாதம்‌ மறந்தறியேன்‌. 
இப்படிப்பட்ட என்னை இவ்வனத்து வழி வரும்போது வெம்புலிஎயான்று 
பற்றி அலைக்கிறதே; என்‌ செய்வேன்‌ ? காப்பாய்‌. வீர பாண்டிய 
நீனக்கு அபயம்‌” இவ்வாறு கூக்குரலிட்டு அழுது இரங்கி வேதியன்‌ 
முறையிட்டது துயிலுகின்ற வழுதியின்‌ செவியில்‌ சென்று துளைப்ப, 
பதைபதைத்த நெஞ்சினனாய்த்‌ துயிலெழுந்து, நீகழ்ந்ததை 
உணர்ந்தான்‌ வழுதி. அப்புலியைக்‌ கொன்று அம்மறையவனைக்‌ 
காப்பாற்றுவதற்காகத்‌ துயிலும்‌ போது அருகே வைத்திருந்த வாளை 
நோக்கினான்‌. அதைக்‌ காணாது திகைத்தான்‌. 


வாளை ஒளித்தது யாரெனக்‌ கனன்று, சுற்றுமுற்றும்‌ பார்த்தும்‌ 
யாரையும்‌ காணாதவனாய்‌, அதே சமயம்‌ மறையோன்‌ புலியால்‌ 
பிடிக்கப்பட்டுத்‌ தவித்து அலறுவதைக்‌ கேட்டுப்‌ பொறாதவனாய்‌, 
மறையவனைக்‌ காப்பாற்றுவதற்காகப்‌ புலியின்முன்‌ விரைந்து 
சென்றான்‌ அப்பாண்டியன்‌. துணிவோடூ தன்‌ அருகில்‌ வந்த 
மன்னவனைக்‌ கண்டு, சினங்கொண்டு தீயெழவிழித்து அப்புலி, 
“அரசே யான்‌ கொடிய பசியில்‌ இருக்கின்றேன்‌. இம்மறையவனைக்‌ 
கொன்று தின்று என்‌ பசியைப்‌ போக்கிக்காள்வேன்‌, என்‌ பசிக்கு 
இவன்‌ ஒருவனே போதும்‌, நீ என்னருகில்‌ வந்தால்‌ உன்னையும்‌ 
கொல்வேன்‌” என்றது. 


குவலயம்‌ புரப்பவனாகிய பாண்டியன்‌ அதைக்‌ கேட்டு, 
“கூர்மையான நகங்களையும்‌ அச்சம்‌ தருகின்ற பேழ்வாயையும்‌ 
உடைய கொடும்புலிப்‌ போத்தே ! துன்பப்பட்டு வருந்தும்‌ 
இம்மறையோன்‌ இனியவன்‌. தவத்தை மேற்கொண்டு கழுபையன்‌: 
தசைப்பற்று இல்லாதவன்‌. எலும்பும்‌ தோலுமாக இருக்கின்ற கணை 
நீ புசித்தால்‌ உன்‌ பல்‌ தகர்ந்திடூம்‌. உன்குலமும்‌ வகைப்‌ பார்த்துச்‌ 
சிரிக்கும்‌. உன்‌ வெம்பசியும்‌ தணியாது. ஆதலால்‌ தசை எய்‌ 
உடம்போடு, இம்மண்ணுக்குப்‌ பாரமாக இருக்கும்‌ என்னை நீ புசிப்பின்‌ 

நின்‌ பசியும்‌ அடங்கிடும்‌. மறையவன்‌ உயிர்‌ காப்பாற்றப்படூவதால்‌ 
அறமும்‌ உண்டாம்‌. ஆகையால்‌ என்னைக்‌ கொன்று தின்பாயாக” என 


வேண்டினான்‌. 


அதற்குப்‌ புலி பின்வருமாறு பதிலுரைக்கிறது.“கடல்‌ கூழ்ந்த 
இவ்வுலகைக்‌ காப்பாற்றுகின்ற கட்டூப்பாடுடைய நீ, மாதா, பிதா, பந்து, 
மித்திரர்‌ முதலான அனைவருக்கும்‌ இதம்‌ செய்வோனாயிருக்கின்றாய்‌. 
எல்லோருக்கும்‌ உபகாரமாக இருக்கின்ற உன்‌ உயிரை இவன்‌ 
பொருட்டு விடல்‌ ஆகாது. எல்லா இடங்களுக்கும்‌ சென்று, 
பிச்சையேற்று உழன்று தீரிகின்ற இம்மறையவனைக்‌ கொன்று 
தின்பதினால்‌ எவரும்‌ வருந்திலர்‌. அதனால்‌ மன்னவனே நின்னகர்க்கு 
நீ ஏகு” என்ற புலியின்‌ பதிலைக்‌ கேட்ட மதிக்குலத்து மன்னவன்‌ “நன்று 
நன்று நீ உரைத்தமாழி" என்று கோபத்தோடு சினந்து சொல்லுவான்‌; 
“சிறிதும்‌ அச்சமில்லாமல்‌ என்முன்னே, இவனைக்‌ கொல்லுவன்‌ 
என்றனை, நீ சொல்லுகிறதைக்‌ கேட்டுக்கொண்டு வாளா இருப்பனேல்‌ 
எனது வாழ்நாளைச்‌ சுடுதல்‌ வேண்டாவோ ? எனை யாரென்று 
நினைத்தாய்‌? பகைவரது உடம்பைப்‌ போழ்ந்து உயிர்பருகும்‌ எனது 
கொற்றவாள்‌ இப்போதிருந்தால்‌ பொள்ளென ஒருகணத்து உன்னைத்‌ 
துணிப்பேன்‌. ஐயகோ! தெய்வ விரோதத்தால்‌ வாளைக்‌ காணேன்‌. 
தெய்வமே பலமுடையதன்றி மனிதமுயற்சி பலமுடையதன்று என்பது 
இதனால்‌ விளங்குகின்றதன்றோ ? பஞ்சபூதத்தீனால்‌ ஆன இவ்வுடம்பு 
நீர்க்குமிழி போல நிலையற்றது. இன்றோ அல்லது நாளையோ 
அழிவது திண்ணம்‌.” 
“மன்னிய தெய்வத்து உறுபெரு வலியே 
வலியலால்‌ எப்புவனத்தும்‌ 
பன்னிய சீவர்முயற்சி மற்றறவனாம்‌ 
பஞ்சபூதத்தினாம்‌ உடம்பு 
மின்னிய தடித்து நீரெழுங்குமிழி மேதகப்‌ 
புனைந்த நீர்க்கோலம்‌ 
என்னினி உரைப்பல்‌ இன்றுமாய்தருமோ 
இன்றெனின்‌ நாளை மாய்தருமோ” 

அதை உணராதோர்‌ இந்தக்‌ காரியத்தை யான்‌ செய்தேன்‌. 
செய்கின்றேன்‌. செய்வேன்‌ என்று இயம்பித்‌ தருக்கித்திரிவர்‌, 
அத்தகைய மூடர்‌ இயமனால்‌ தண்டிக்கப்படுவர்‌. உண்மை 
அறிவுடையோர்‌ எஞ்ஞான்றும்‌ நற்கருமங்களை நிட்காமிய 
உள்ளத்தோடு செய்தல்‌ வேண்டும்‌. நற்காரியம்‌ எசய்வோருக்கு 
மரணபயம்‌ என்பது ஒருக்காலத்தும்‌ இல்லை. ஆதலால்‌ இந்த 
உடம்பின்மேல்‌ எனக்குச்‌ சிறிதும்‌ ஆசையில்லை. 


இவ்வேதியன்தனைக்‌ காவாதுபோனால்‌, நான்‌ அரசன்‌ என்று 
சொல்லிக்‌எகொள்ளுளம்‌ தகுதியில்லாதவனாகி விடுவேன்‌. தன்‌ 
குடைக்கீழ்‌ உள்ள உயிர்களை அன்போடு காத்துப்‌ புரப்பவனையே 
'காவலன்‌' என்று உலகம்‌ போற்றும்‌. அன்றியும்‌ மன்னர்கள்‌ தம்‌ 
கரங்களில்‌ வில்‌, வேல்‌, வாள்‌ போன்ற ஆயுதங்களைத்‌ 
தாங்கியிருப்பது துட்டர்களைச்‌ சம்காரம்‌ செய்வதற்காக அல்லவோ? 
என்‌ கரத்தில்‌ வாள்‌ இல்லாமையால்தான்‌ உன்னிடம்‌ இவ்வாறெல்லாம்‌ 
நயந்து பேசிக்‌ கொண்டிருக்கின்றேன்‌. நீ தயைகூர்ந்து என்னைப்‌ 
புசித்து மறையவன்‌ தன்னை விடல்‌ வேண்டும்‌; “அபயம்‌” என்று 
உரைத்தவனுக்கு இரங்கி, என்‌ உடலைப்‌ புசித்து, நீ மறையவனை 
விடுவாயேயானால்‌ பாண்டியர்‌ குலத்துப்‌ புகழும்‌ பெருகும்‌. அபயம்‌ 
என்றவனைக்‌ காக்க இயலாதவன்‌ என்ற பழிஎமாழியும்‌ என்னை 
அண்டாது என்று வேண்டி நின்றான்‌. 

மன்னவனின்‌ மொழியைக்‌ கேட்ட புலி, “மன்னர்‌ மன்னவனே, 
நின்‌ குடைக்கீழ்‌ வையகம்‌ இனிது வசித்திருக்க மதியுடை அமைச்சர்‌, 
புரோகீதர்‌, நால்வகைப்‌ படைகள்‌ நீத்கோனாகிய குபேரன்‌ வறியன்‌ 
என்று சொல்லும்‌ படியாக எண்ணற்ற செல்வங்கள்‌, கலை பல தெரிந்த 
சான்றோர்கள்‌, சிலைநுதல்‌ கருங்கண்‌ செய்யவாய்‌ மடவார்‌ தீருவினும்‌ 
சிறந்தவர்‌ இருக்க, புகழும்‌ கல்வியும்‌ உன்னிடத்தில்‌ நீறைந்தீருக்க, 
கார்முகிலை நிகர்த்த கைத்தலங்களும்‌ இருக்க, எல்லாவற்றிற்கும்‌ 
மேலாக மேருமலையை வில்லாக வளைத்துத்‌ தீரிபுரம்‌ கடந்தவனாகிய 
சிவனாரின்‌ தாளை வணங்குகின்ற பத்தியும்‌ நீன்னிடத்தில்‌ 

நிறைந்திருக்க யாது காரணத்தால்‌ உயிர்விடத்துணிந்தாய்‌ நீ? இது 
நினக்குப்‌ எபாருந்துவதன்று. குற்றமற்ற பாண்டிக்‌ குலப்‌ புகழரசே, 
கோபியாது இவ்விடத்தைவிட்டு அகன்று செல்வாயாக” என்றது. 
மறையவன்‌ படும்‌ துயரத்தைக்‌ கண்ட வீரபாண்டியன்‌ உள்ளம்‌ 
வருந்தி, வல்லியம்‌ உரைத்த வார்த்தைகள்‌ கொல்லும்‌ கூற்றைப்‌ போல 
வதைக்க, “மின்னலுக்குச்‌ சமமாய்‌, நிலையில்லாததாய்‌, அநேக 
துன்பங்களுக்குக்‌ காரணமாய்‌ இருக்கின்ற அரசர்‌ முதலானோருடைய 
செல்வத்தைச்‌ சுட வேண்டும்‌. நற்காரியமே நல்லவர்கள்‌ செய்ய 
வேண்டிய செயல்‌, தீங்கை ஒருக்காலும்‌ எசய்யயவாண்ணாது” என்று 
உறுதியுடன்‌ கூறித்‌ தன்‌ தலையைக்‌ கொண்டு போய்ப்‌ புலி வாய்‌ 
உள்ளுறக்‌ கொடுத்தான்‌. 
அந்த அளவிலே எவம்புலிப்‌ போத்தும்‌ வேதியனும்‌ மறைய, 
தேவர்கள்‌ கற்பக மலர்‌ மழையைப்‌ பொழிந்தனர்‌. பாண்டியன்‌ திகைத்து 
நின்றான்‌. 
“புலிலயாடூ மறையோன்‌ மறைந்ததும்‌ 
அமரர்‌ பூமழை பொழிந்ததும்‌ நோக்கீ 
ஒலிவரி கழற்காற்‌ பாண்டியன்‌ இறும்பூது 
உற்று அயிர்த்தனன்‌ நின்றான்‌ 
மலிதரு தவத்து முனிவ தேரெனும்‌ 
மாதவன்‌ மலரடி போற்றி 
நலிவகன்‌ மற்றையதும்‌ புகல்‌என்ன 
நற்றமிழ்‌ முனிவரன்‌ நவில்வான்‌" 
வீரபாண்டியது பத்திமையையும்‌, மாயப்புலி நீங்கிய 
வரலாற்றையும்‌ அகத்தியர்‌ கூற, அதைக்‌ கேட்ட சைமினி முனிவர்‌, 
'சமிவனச்‌ சேத்தீரத்தீன்‌ மகீமையை இன்னும்‌ விரித்துரைப்பாயாக' 
என்று வேண்ட நற்றமிழ்‌ முனிவர்‌ நவிலலுற்றார்‌. 


- தொடரும்‌.... 

கோவிலூர்‌ ஆதீன கர்த்தர்கள்‌ வரலாறு 
காப்பியக்‌ கவிஞர்‌ நா. மீனவஷஸ்‌ 


மூன்றாம்‌ ஆதீனகர்த்தா 
கீர்‌ வளர்‌ சீர்‌ கருணாநிதி (எ) சிதம்பர ஞான தேசிகர்‌ 
(849 - 1865) 

வேதாந்த வித்தாக விளங்கிய கோவிலூர்‌ மடாலயத்தின்‌ 
மூன்றாவது ஆதீனகர்த்தராகப்‌ எபாறுப்பேற்றவர்‌ கருணாநிதி ஸூ 
சிதம்பர ஞான தேசிகர்‌. ஒரே குடும்பத்தில்‌ பிறந்த அண்ணன்‌ தம்பியர்‌ 
இருவரும்‌ துறவியாகி ஒரே ஆதீனத்தின்‌ தலைமைப்‌ பொறுப்பைப்‌ 
பெறும்‌ பேற்றினைப்‌ பெற்றது கோவிலூர்‌ மடம்‌ ஒன்று மட்டுமே. 


தேவகோட்டையைச்‌ சார்ந்த வினைதீர்த்தான்‌ செட்டியார்‌ 
முத்தாத்தாள்‌ ஆச்சியின்‌ இரண்டாம்‌ மகனாகப்‌ பிறந்தவர்‌ கருணாநிதி 
சுவாமிகள்‌. அவர்‌ பிறந்த ஆண்டு 1812. அவருடைய இயற்பெயர்‌ 
சிதம்பரம்‌. இளவயதிலேயே தன்‌ தமையனாரைப்‌ பின்பற்றித்‌ துறவிலே 
நாட்டம்‌ உடையவராய்‌ விளங்கிய சிதம்பரம்‌ தன்‌ தமையனார்‌ 
துறவடைந்த நிலையைக்‌ கேள்விப்பட்டு அவரைக்‌ காண வந்த போது 
ஆண்டவரைச்‌ சரணடைந்து அங்குச்‌ சில நாள்‌ இருந்தபின்‌ மதுரைக்‌ 
குட்டை அய்யாவுடன்‌ தீருப்பெருந்துறைக்குச்‌ சென்று வடக்கு மடத்திலே 
தங்கித்‌ தியானம்‌ முதலியவற்றை மேற்கொண்டார்‌. சிதம்பரம்‌ 
ஆண்டவரை விட்டூ அகன்று இவ்வாறு தனித்திருப்பதைக்‌ 
கேள்வியுற்றுச்‌ சிதம்பரத்தில்‌ இருந்த பரிய துறவாண்டவர்‌ 
வருத்தமுற்றுக்‌ குறுந்தீரட்டு பெருந்தீரட்டு முதலிய சாத்திர நூல்களில்‌ 
இருந்து ஐம்பது செய்யுள்களைத்‌ திரட்டிச்‌ சீடாச்சாரம்‌ என்ற பெயரில்‌ 
கொடுத்து அனுப்பியதோடு அதன்‌ கருத்து இன்னஎதன 
விளங்கும்படிக்கு ஒரு கடிதத்தையும்‌ எழுதி அனுப்பினார்‌. கடிதத்தைக்‌ 
கண்ட சிதம்பரம்‌ அதனை மகிழ்வுடன்‌ வாங்கிப்‌ படித்துக்‌ கண்களில்‌ 
ஒற்றிக்‌ கொண்டு உடனே கோவிலூர்‌ புறப்பட்டார்‌. பின்னர்‌ ஆண்டவரின்‌ 
அடித்‌ தொண்டு புரிந்து வரும்‌ அன்பினர்‌ ஆனார்‌. கோவிலூர்‌ 

ஆண்டவரிடம்‌ 12 ஆண்டுகள்‌ வேதாந்தம்‌ பயிலும்‌ வாய்ப்பினைப்‌ 
பெற்றார்‌. அப்படி அவர்‌ மடாலயப்‌ பணியில்‌ மனம்‌ வைத்த ஆண்டு 
1848 ஆகும்‌. தம்முடைய 36ஆம்‌ வயதில்‌ துறவேற்ற சிதம்பரம்‌ நெடிய 
தோற்றமும்‌ நல்லறிவும்‌ குருவின்‌ முழுமையான ஆசியையும்‌ 
திருரல்லை அம்மையின்‌ பரிபூரண அருளையும்‌ பெற்றுப்‌ பிறவிக்‌ 
கடலில்‌ தத்தளிக்கும்‌ உயிர்களைக்‌ கரையேற்றும்‌ கருணைக்‌ கடலாக 


விளங்கிய காரணத்தால்‌ அவரைக்‌ கருணாநீதீ என்றும்‌ அழைத்தனர்‌. 


கருணாநிதி சுவாமிகள்‌ தம்முடைய ஆட்சிக்‌ காலத்தில்‌ செய்த 
திருப்பணிகள்‌ கணக்கிலடங்காதன. சிதம்பரம்‌ மூலஸ்தானம்‌ ஈஸ்வரன்‌ 
ஆலயத்‌ திருக்குட நீராட்டு இவரால்‌ சிறப்புடன்‌ நடத்தி வைக்கப்‌ பெற்றது. 
மதுரையிலே உள்ள பழைய சொக்கநாதர்‌ ஆலயக்‌ குடநீராட்டினை 
நடத்தி வைத்தார்‌. ஆண்டவர்‌ சமாதி ஆலயம்‌ கல்‌ திருப்பணியாகச்‌ 
செய்த காலம்‌ இவராட்சிக்‌ காலமே. கோவிலூர்த்‌ திருக்குளம்‌ அதன்‌ 
நடுவில்‌ ஓர்‌ அழகான மைய மண்டபம்‌. கோவிலூரிலுள்ள 
சோமாஸ்கந்தர்‌ ஆலயக்‌ கருங்கல்‌ திருப்பணி காரைக்குடி கோவிலூர்ச்‌ 
சாலையின்‌ இருமருங்கிலும்‌ பசுமையாகத்‌ திகழும்‌ படி தென்னை 
மரங்களை உருவாக்கியவர்‌ இவரே. அரிய சொல்லாற்றலும்‌ 
நாவன்மையும்‌ ஆழ்ந்த புலமையும்‌ உடைய கருணாநீதீ சுவாமிகள்‌ 
பிரும்ம நாமாவளி, குருஸ்துதீ, குசுமாஞ்சலி முதலிய நூல்களை 
இயற்றி வெளியிட்டார்‌. கோவிலூர்‌ மடாயைத்தைச்‌ சேர்ந்த 
கிராமங்களைச்‌ சீர்திருத்தி ஒழுங்கு செய்து மிகுதியான வருவாய்‌ 
கிடைக்கவும்‌ வழிவகை செய்தார்‌. தம்மைச்‌ சார்ந்த அடியவர்‌ 
பலருக்கும்‌ பலமுறை வாசிட்ட பாடம்‌ நடத்தினார்‌. கோவிலூரில்‌ 
போதிக்கப்படும்‌ வேதாந்த சாத்திரங்களில்‌ ஒன்றான இலட்சணா 
விருத்தி என்ற நூல்‌ இவர்‌ எழுதியதே. 

கோவிலூர்‌ மடாலயத்தீன்‌ வளர்ச்சிக்கும்‌ வேதாந்த 
மறுமலர்ச்சிக்கும்‌ உறுதுணையாக இருந்த கருணாநிதி சுவாமிகள்‌ 


கோவிலூரில்‌ திருநல்லை அம்மனின்‌ ஆடிப்பூரத்‌ திருநாளில்‌ 

இரண்டாம்நாள்‌ திருநாளின்‌ போது தாம்‌ பரிபூரணம்‌ அடைய நேரும்‌ 
என்பதை அறிந்து கல்லல்‌ அய்யா முதலான சாதுக்களும்‌ 
பொன்னம்பல சுவாமிகள்‌ முதலான அடியவர்களும்‌ கூழ்ந்திருக்கத்‌ 
தமது மாணாக்கரான காரைக்குடி இராமசுவாமி ஞான தேசிகரைத்‌ 
தனக்குப்‌ பின்‌ மடாலயத்‌ தலைவராக நியமித்துக்‌ கலி ஆண்டு 4977 
சாலிவாகன சகாப்தம்‌ 1797 தாது ஆண்டு ஆடித்‌ திங்கள்‌ 4 ஆம்‌ நாள்‌ 
கிருஷ்ணபட்சம்‌ திங்கட்கிழமை உரோகிணி விண்மீன்‌ துலாலக்கினத்தில்‌ 
1876 ஆம்‌ ஆண்டில்‌ பேரின்பக்‌ கடலில்‌ இறைவனுடன்‌ இரண்டறக்‌ 
கலந்தார்‌. 


நான்காம்‌ பட்டமான இராமசாமி ஞான தேசிகரும்‌ 
கோடகநல்லூர்ச்‌ சுந்தர சுவாமிகளும்‌ ஒன்று கூடிச்‌ சுவாமிகளின்‌ 
திருமேனியை ஆண்டவரின்‌ சந்நிதிக்கு முன்பாக அவருடைய 
தமையனார்‌ நந்தியுருவாகச்‌ சமாதி செய்யப்பட்ட இடத்திற்கும்‌ 
முன்பாகச்‌ சமாதி செய்து பலிபீடத்தை எழுந்தருளச்‌ செய்தனர்‌. 
அவருடைய மறைவு பற்றிய செய்யுள்‌ கீழ்‌ வருமாறு. 


திருமருவும்‌ ஆயிரத்கு) ஐம்பகு)ஒன்‌ றாம்‌ஆண்டு 
செறிதாது வருடத்தினில்‌ 

தீகழ்கடக மாதம்‌ அதில்‌ நான்‌ க ஆன தேதியும்‌ 
செறிஅமர பட்சந்தனில்‌ 

தினம்சோம வாரம்‌ஏ காதசி ரோகணி 
'தீகம்துலா லக்கீனத்தே 

தேவைநகர்‌ அதனில்வந்கு) அவதாரம்‌ ஆகியே 
தென்கழனி யம்பதீயினில்‌ 

குருநாதன்‌ ஆம்முத்து ராமலிங்‌ கேசன்‌அருள்‌ 
கொண்டுமே அடியவர்க்குக்‌ 

கூ௫ுஆன அப்பதி இருந்துபின்‌ அனுக்கிரகம்‌ 
குணமாக அருளுகின்றோன்‌ 

கோதில்‌அரு ணாசலசு வாமிகட்கு இளையநற் 
குலமுடைய சூடாமணி 

கொண்டல்‌என வேபொழியும்‌ மண்டலத்கு) உளவணிகர்‌ 
குழுஎலாம்‌ பணியவல்லோன்‌ 

மருமருவு கொற்றவாள்‌ ஈசன்நல்‌ திருநல்லை 
மாதுதன்‌ கருணையாலே 

மதிமன்னர்‌ நிதிமன்னர்‌ கவிமன்னர்‌ புவிமன்னர்‌ 
வந்துபணி கின்றதீரன்‌ 

மங்களம தானமட ஆலயம்சி வாலயம்‌ 
மலர்வனம்‌ சத்திரம்முதல்‌ 

மலர்வான புவனத்கு) அநேகம்‌உண்‌ டாகவே 
வந்தகா ரணவள்ளலாம்‌ 

அருள்மருவு சீவகா ருணியம்முதல்‌ நான்குமே 
அழகான திருவுருவமாம்‌ 

அறிவான கல்விசெல்வம்‌ பொறுமை கீர்த்தியை 
யாவரும்‌ கூறமுடியா 

அத்துவித நிச்சயசி தம்பரசு வாமிஎன்‌ 
ஆனந்த கருணாநீதி 

ஆகண்டபரி பூரண சதானந்த சிற்சொரூபம்‌ 
ஆகினான்‌ அறிகமாதோ. 

என்று பாடினார்‌. 


இவருடைய அருளாட்சிக்‌ காலத்தில்தான்‌ மகாவித்துவான்‌ 
திரிசிபுரம்‌ மீனாட்சி சுந்தரம்‌ பிள்ளையவர்கள்‌ கோவிலூர்ப்‌ புராணம்‌ 
பாடினர்‌. கருணாநிதி சுவாமிகளின்‌ பெருங்கருணைத்‌ திறத்தை வியந்த 
பிள்ளையவர்கள்‌ 
மேலான துறவினுக்குஓர்‌ துணையாகீ உள்ளான்‌ 
விரிந்தபல புவனமும்கா னில்சோதி கண்டோன்‌ 
நாலாய மறைமுடிவின்‌ 6பாருள்விளங்கு மாறு 
நலமானவர்க்கு அருளித்தன்‌ மயமாகச்‌ செய்வான்‌ 

பாலாய சிவதருமம்‌ பற்‌(௫) அறப்பா லிப்போ 
பரம்பிரம்ம சுவானுபூ தீயில்சிறந்த மேலோன்‌ 
நூலாய யாவும்‌உணர்ந்த தவர்நடூவண்‌ நாளும்‌ 
நுவலும்‌ஒரு சிதம்பரதே சிகன்‌எனும்மா சான்றோன்‌ 
என்று பாடியதோடூ 
இதம்பரவு பிரமசபை இடத்கு) இனிது வீற்டு) இருந்து 
முதம்பரவப்‌ பாழிதருகொண்‌ மூவனச்‌சொல்‌ மழைபொழிந்து 
பதம்பரவும்‌ அடியவர்க்குப்‌ பாசம்‌ஒழித்கு) இன்டு அருளும்‌ 
சிதம்பரதே சிகஇனிது திருக்கண்ணால்‌ நோக்குகவே. 
என்றும்‌ சிறப்பித்துப்‌ பாடினார்‌. 


இவர்‌ இயற்றிய நூல்கள்‌ : 1) இலட்சணா விருத்தி (2) குருஸ்துதி 
குசுமாஞ்சலி (3) பாகவதத்‌ திரட்டு 700 (4) பாகவதத்‌ திரட்டு 150 
(5) வாசிட்ட்த்‌ திரட்டு (6) பிரபுலிங்க லீலைத்‌ திரட்டு (7) பிரபோத 
சந்திரோதயத்‌ திரட்டு (8) பகவத்‌ கீதைத்‌ திரட்டு என்பன. 
ம்‌ ஓ 
மூன்றாம்‌ ஆதீனகர்த்தர்‌ சீர்வளர்சீர்‌ கருணாநிதி தேசிகர்‌ 
வரலாறு நிறைவுற்றது. 


நமது நாச்சியப்ப ௬வாமிகள்‌ 
கலை அறிவியல்‌ கல்லூரிக்கு காரைக்குடி 
அழகப்பா பல்கலைக்கழக இணைவு 
கிடைத்துள்ளது. 


மாணவர்‌ சேர்க்கை விண்ணப்பங்கள்‌ வழங்கப்பெற்று வருகிறது. 


தொடர்புக்கு : டாக்டர்‌ ௫௪. குமரப்பன்‌, முதல்வர்‌ 
தொலைபேசி எண்‌ : 04565 - 234523, 94434 42361 


12 திருஷல்லை 


வேதாந்தக்‌ கலைச்‌ கொற்கள்‌ 
(தொகுப்பு : ராமஸ்வாமி, ராம.௪. வேதாந்த மாணவர்‌] 


வேதாந்தக்‌ கலைச்‌ சொற்கள்‌ 
நான்காம்‌ வதாகுதி சொற்கள்‌ 97 முதல்‌ 128 வறை 


ஆசீர்வாதம்‌ வாழ்த்து 

ஆதி முதல்‌ / மூன்‌ 
ஆதேஷ்‌ ஆணை 

ஆந்தரம்‌ உள்ளே / மறைவான 
ஆபாஸம்‌ போலி 

ஆபாஷணம்‌ விளக்கஉரை 
ஆயத்த முன்னேற்பாடு 
ஆர்ச்சித்தல்‌ சம்பாதித்தல்‌ 

ஆரம்ப தொடக்க 


ஆரோபம்‌ புனைவு / கற்பனையான 


ஆவரணம்‌ மறைப்பு ஆற்றல்‌ 
ஆவஸ்ய இன்றியமையா 
ஆவிர்த்தி சுழற்சி 

இஷ்டம்‌ விருப்பம்‌ 
இந்திரியம்‌ நுண்புலன்‌ 
ஈடணை பேரவா 


உச்சி உயர்ந்த 

உச்ய உரைத்தல்‌ 
உத்கர்ஷ்‌ பெருமித / சிறந்த 
உத்தேஷ்ய குறிக்கோள்‌ 
உத்பன்ன தோற்றம்‌ 

உத்பிஐ 
உதாசீன 
உப்சித்‌ 
உப்யுக்த 


உப்லப்த 


உபகரணம்‌ 
உபச்சாரம்‌ 
உபஸ்த்தம்‌ 
உபசம்மாரம்‌ 
உபசுப 


உபதேசம்‌ 


விதையால்‌ முளைப்பது 
நடுநிலை 

குவித்தல்‌ / சேர்த்தல்‌ 
தகுதிபெறல்‌ 

தவறாகப்‌ புரிந்து கொள்ளல்‌ 
கருவி 

உண்மையற்ற 

௧௬ 

பேரழிவு 

அருள்‌ 

அருள்மொழி 


வேதாந்தக்‌ கலைச்‌ சொற்கள்‌ 


ஐந்தாம்‌ எதாகுதி (சொற்கள்‌ 129 முதல்‌ 160 வறை 


உபாதான 
உபேட்சை 


உன்னத 


ஊர்த்துவ 


ஏகம்‌ 
ஏகரஸம்‌ 


ஏகாக்ரம்‌ 

மறைமுடிவு 

விலகு / ஒழிவு 
வழிபாடு / ஈடுபாடு 
முதலாம்‌ / மூலம்‌ 
அவமதி / புறக்கணி 
மேன்மை 
மேலெழுந்து 

ஒன்று 

ஒரே மாதிரி 
ஒருமுகப்பட்ட 

பேரவா 

ஒற்றுமை / சேர்க்கை 
நிலையற்ற 

சகிப்பு 

ஏமாற்று 
சாத்திரப்படியான 
கடமை / செயல்‌ 
செய்பவன்‌ 
செய்பவனாக 
செயல்‌ / செயலுக்கான 
விடயம்‌ 

செய்கை உறுப்பு 
புனைந்த 
உய்வு/பேறு 
பொய்யான 

பயன்‌ எதிர்பார்த்த 


உடல்‌ 


வேலை / தொழில்‌ 
பொருட்டு / ஏது 
இரக்கம்‌ / பரிவு 
கொஞ்சம்‌ 

புகழ்‌ 

உள்வாங்கு 


நூல்‌ 


- தொடரும்‌... 

சுசிவன்ன போதும்‌ 
தவத்திரு தத்துவராய ௬வாமிகள்‌ ஒயற்றியது 
(ரை விளக்கம்‌ - காப்பியக்‌ கவிஞர்‌ நா. மீனவன்‌ 


23. முனிவன்‌ திருமுன்பு உளதன்‌ குறைதான்‌ 
மொழிவன்‌ சிலஅஞ்‌ சலிகுஞ்‌ சியதாய்ப்‌ 
பனிவந்து இருகண்‌ கள்பதங்‌ களிலே 
பலகால்‌ வலம்வந்‌ துபணிந்‌ தனனே. 
நந்தி பராயணரின்‌ திருமுன்னர்‌ கூப்பிய கைகள்‌ தலைமேற்‌ 
குவிய, இரு கண்களிலும்‌ கண்ணீர்‌ தாரை தாரையாய்‌ ஒழுகப்‌ பல 
முறை வலம்‌ வந்து திருவடிகளில்‌ வீழ்ந்து வணங்கினான்‌. பிறகு தன்‌ 
குறைகளைச்‌ சொல்லத்‌ தொடங்கினான்‌ சசிவன்னன்‌. 


24. அருளே வடிவா கியமா முனிதான்‌ 
அறியா தவர்போ லஅழுங்‌ கல்‌உறும்‌ 
பொருள்‌ஏது எனமைந்‌ தன்நடுங்‌ கினன்‌இப்‌ 
பொல்லா தபவப்‌ புணரிக்கு எனவே. 
அருளே வடிவாகிய மாமுனிவர்‌ நந்தி பராயணர்‌ ஏதும்‌ 
அறியாதவர்‌ போல, நீ ஏன்‌ வருந்துகின்றாய்‌? அதற்கு என்ன 
காரணம்‌? என வினவலும்‌ சசிவன்னன்‌, இக்‌கொடியதான பிறவிக்‌ 


கடலுக்குப்‌ பயந்தேன்‌ என்று கூறினான்‌. 


25. வருவும்‌ பிறவிக்‌ கடல்வித்‌ தரம்முன்‌ 
வேதா கமகீ தைவிளம்‌ பும்‌அதைக்‌ 
குருவும்‌ தனதுஅன்‌ பன்மனத்து அளவில்‌ 
கொளுமா றுதொகுத்து இவைகூ றிடூமே. 
அஞ்சத்‌ தக்க பிறவிக்‌ கடலின்‌ தன்மையை விரிவாக முன்னமே 
வேதாகமங்கள்‌, கீதை முதலியன கூறியுள்ளன. அவற்றை நந்தி 
பராயணரும்‌ தன்‌ அடியவனான சசிவன்னனின்‌ மனம்‌ ஏற்கும்‌ 


படியாகத்‌ தொகுத்து உபதேசிக்கத்‌ தொடங்கினார்‌. 

நந்தி யராயணரின்‌ உயதேச மொழிகள்‌ 


26. மரண பவங்க ளான புனலை உடையது 
மதியை விழுங்கு காம அரவு பெரியது 
கரண ஒழுங்கு அறாது விடய இரைநுகர்‌ 
கணஎமாடு இயங்கும்‌ மீனம்‌ மிகவும்‌ உகள்வதே. 
பிறப்பு இறப்புக்களான நீரினை உடையது. நீலவு போன்ற 
அறிவை விழுங்கும்‌ பெரிய ஆசை என்ற பாம்பை உடையது. 
ஞானேந்திரியங்கள்‌ கர்மேந்தீரியங்கள்‌ என்ற மீன்கள்‌ கூட்டமாகத்‌ 
துள்ளித்திரிந்து இடைவிடாது விஷய சுகங்கள்‌ என்ற இரையைத்‌ தேடிப்‌ 
புசித்துக்‌ கொண்டு அலையும்‌ கடல்‌ இது. 


27. பெருமிதம்‌ என்று கூறு பெருமை உடையது 
பிணிகள்‌ எனும்‌ டாத புலவு கமழ்வது 
வரும்‌இடர்‌ இன்ப மான திரைகள்‌ பொருவது 
மனம்‌எனும்‌ வஞ்ச ராச மகரம்‌ உறைவதே. 
எசருக்கையே பெருமையாக நினைப்பது. நோய்களால்‌ 
உண்டாகும்‌ நீங்காத புலால்‌ நாற்றம்‌ மணக்கப்‌ பெறுவது. மாறி மாறி 
வரும்‌ இன்ப துன்பங்களான அலைகள்‌ மோதப்‌ பெறுவது. வஞ்ச 
எண்ணங்கள்‌ நிறைந்த மனம்‌ என்ற திமிங்கிலம்‌ வசிக்க 
இடமாயுள்ளது. 


28. அளவில்‌ அகந்தை ஆமை அபரி மிதம்‌உளது 
அவாவு நிறைந்த ஆழம்‌ அறிய அரியது 
களவு நெருங்கு பாரும்‌ மலையும்‌ உடையது 
கலக விடங்கள்‌ மேவு கிருமி நெறிவதே. 
சம்சார சாகரமானது அளவிட இயலாத அகங்காரம்‌ என்ற 
ஆமைகள்‌ எண்ணிறந்தன வசித்தற்கு இடமாயுள்ளது. தன்னிடம்‌ உள்ள 
ஆசையின்‌ ஆழமானது அறிவதற்கும்‌ அரியதாய்‌ இருக்கின்றது. களவு 
என்று சொல்லப்படும்‌ ஆபத்தான திடல்களையும்‌ மலைகளையும்‌ 
உடையது. கலகச்‌ செய்திகள்‌ என்ற விஷக்கிருமிகள்‌ நெளிவது. 

29. துகள்‌எனும்‌ நன்குஅ லாத நுரைகள்‌ தருவது 
துறவுஎனும்‌ இன்பம்‌ ஆன கரையை விடஅகல்‌ 
மகளிர்‌ எனும்த வாத வலிய சுழியது 
மறலியும்‌ அஞ்சு கோப வடவை எரிவதே. 
பிறத்தல்‌, இறத்தல்‌, பூப்பெய்தல்‌ முதலான குற்றங்கள்‌ எனும்‌ 
அழுக்கு நிறைந்த நுரைகளைத்‌ தருவது. துறவு என்ற ஆனந்த வடிவான 
கரையை அடைய விடாமல்‌ தடுக்கும்‌ பெண்கள்‌ எனும்‌ வலிய சுழியை 
உடையது. எமனையும்‌ அஞ்ச வைக்கும்‌ கோபம்‌ என்ற வடவைத்‌ தீ 
எரிந்து கொண்டிருப்பது. 


30. வெருவரு கின்ற போக முதலை உடையது 
விவிதம்‌ அனந்தம்‌ ஆன துறையும்‌ அறிபவர்‌ 
ஒருவர்க டந்து போக விரகில்‌ எழுபவ 
உததிவி ளம்ப யாவர்‌ உலகில்‌ அறிஞரே. 
அஞ்சுகின்ற உலக இன்பங்களாகிய முதலைகளை உடையது. 
நானா விதமாயும்‌ அநேகவிதமாயும்‌ உள்ள நெறிகளையும்‌ 
தர்மங்களையும்‌ முறையாக உணர்ந்தவர்களுக்குக்‌ கூட இதனைக்‌ 
கடந்து செல்லும்‌ திறமை இல்லை. எழுவகைப்‌ பிறவிகளுக்கு இடமாக 
உள்ளது. பிறவிப்‌ பெருங்கடல்‌ பற்றிக்‌ கூறுதற்கு உலகில்‌ அறிஞர்‌ எவர்‌ 
இருக்கின்றார்‌ ? ஒருவரும்‌ இல்லை என்பது கருத்து. 


31. எபாறிவழி சென்று மீளும்‌ அவலம திகொடு 
பொருசம யங்கள்‌ ஆறும்‌ மறியவி மும்‌அதில்‌ 
அறிவுஅழிவு ஒன்றுஇ லாதபா ரூள்‌எது எனஉள 
...... அனுபவ வங்கம்‌ ஏறும்‌ அறிஞர்‌ அகல்வரே. 
ஐம்புல அனுபவங்களில்‌ தோய்ந்து மீண்டும்‌ வருகின்ற அவல புத்தி 
கொண்டு தம்முள்‌ சண்டையிட்டுக்‌ கொள்கின்ற ஆறு சமயங்களைக்‌ 
கடைப்பிடிப்பவர்கள்‌ கூட மீண்டும்‌ பிறவிக்‌ கடலில்‌ வீழ்வார்கள்‌. அழிவு 
கொஞ்சம்‌ கூட இல்லாத பொருளாய்‌ உள்ள தத்துவஞானம்‌ என்ற 
அனுபவக்‌ கப்பலில்‌ ஏறிச்‌ செல்லும்‌ அறிஞர்கள்‌ பிறவிக்‌ கடலைக்‌ 
கடப்பார்கள்‌. (பிரம்ம சொரூபத்தை உணர்ந்தவர்களாலேயே 
பாவக்கடலைக்‌ கடக்க முடியும்‌ என்பது கருத்து 

32. புணரி கடந்து போக விரகுஇல்‌ எனமொழி 
எபாழுது புலம்பி ஆவி புதல்வன்‌ இறும்முனம்‌ 
உணர்வுஎ னும்வங்கம்‌ ஏறும்‌ அறிஞர்‌ அகல்வர்‌என்று 
உரையை வழங்கி நாதன்‌ உவகை அருளவே. 
ஆறு சமயங்களைச்‌ சேர்ந்தவர்களுக்குக்கூட பிறவிக்‌ கடலைத்‌ 
தாண்டிச்‌ எசல்லத்‌ திறமை இல்லை என்று எசான்ன பொழுது 
வருத்தமுற்றுச்‌ சசிவன்னன்‌ மனம்‌ தளர்ந்து மயங்கி விழுந்தான்‌. மெய்‌ 
அறிவு என்னும்‌ கப்பலில்‌ ஏறிச்‌ செல்லும்‌ ஞானிகளால்‌ கடக்க முடியும்‌ 
என்று நந்தி பராயணர்‌ வழங்கி மகிழ்ச்சியைக்‌ கொடுத்தார்‌. 


33. வாழிஎன இறைவன்‌அடி எதாழுதுவரு பவமாம்‌ 
ஆழியினை அகலும்‌ அறிவு அருளுகஎன அவரே. 
நந்தி பராயணரது திருவடிகள்‌ நீடூழி வாழக்‌ கடவது என்று 
சசிவன்னன்‌ வணங்கி, தொடர்ந்து வரும்‌ பிறவிக்‌ கடலினைக்‌ 
கடக்கின்ற அறிவினை அருள்க என்று விண்ணப்பிக்க, நந்தி பராயண। ர்‌, 
விளக்கத்‌ தொடங்குகிறார்‌. 


34.  பரஅறிவும்‌ அபர அறிவும்‌ எனவும்‌இரு பரிசாத்‌ 
திரஅறிவை அறியும்‌ அவர்‌ எமொழிவர்‌எதளிவு உறவே. 
சாத்திரங்களைப்‌ படித்தறிந்த ஞானிகள்‌, ஞானம்‌ பெற 

இடைவிடாமல்‌ முயற்சி செய்வதே மேலான அறிவு என்றும்‌ உலக 

இயல்பு தொடர்பான அறிஎவல்லாம்‌ கீழான அறிஎவன்றும்‌ 
கூறுவார்கள்‌. மேலான அறிவு - பரஅறிவு ; கீழான அறிவு - 
அபரஅறிஷ 


35. அபரஉணர்வு அருமறைகள்‌ முதல்‌அகில கலையும்‌ 
உபரமது அறஉதவும்‌ உணர்வுபர உணர்வே 
அரிய வேதங்கள்‌ முதல்‌ புராணங்கள்‌ வரையுள்ள அனைத்துச்‌ 
சாத்திரங்களும்‌ அபர அறிவாம்‌. உலகபந்தம்‌ நீங்க உதவும்‌ ஞானம்‌ 
பர அறிவாகும்‌. 
(தொடரும்‌. 

றடாரலாமா நிகழ்வுகண்‌ 


பங்குனி 11ஆம்‌ தேதி ஞாயிற்றுக்கிழமை 24.03.2013 அன்று 
சிக்கல்‌ அருகில்‌ உள்ள புறவாச்சேரியில்‌ அமைந்துள்ள கோ.ஆ.௦பொ. 
மடாலயத்தில்‌ சமாதிபெற்று அருள்பாலித்து வருபவரும்‌ நம்முடைய 
குருமுதல்வரின்‌ குருவுமாகிய சீர்வளர்சீர்‌ உகந்தலிங்க சுவாமிகளின்‌ 
குருபூஜை சிறப்பாக நடைபெற்றது. உள்ளூர்‌ எபாதுமக்களும்‌ 


நாகப்பட்டிணம்‌ நகரத்தார்கள்‌ பலரும்‌ கலந்துகாண்டார்கள்‌. 


கோவிலூர்‌ மடாலய நீறுவனரும்‌ ஆதிமுதல்‌ குருவுமான 
சீர்வளர்சீர்‌ முத்துராமலிங்க ஞான தேசிக சுவாமிகளின்‌ 16 7ஆம்‌ 
ஆண்டூ குருபூஜை 26.03.2013 பங்குனி மாதம்‌13ஆம்‌ தேதி 
செவ்வாய்க்கிழமை உத்தர நட்சத்திர நாளன்று மிகச்‌ சிறப்பாக 
நடைபெற்றது. அதற்கு முதல்‌ நாள்‌ 25.03.2013 திங்கட்கிழமை 
காலை 9.3௦ மணிமுதல்‌ காரைக்குடி தீருநாவுக்கரசர்‌ மன்றத்‌ 
திருமுறை அன்பர்கள்‌ திருவாசகம்‌ முற்றோதல்‌ நீகழ்த்தீனார்கள்‌. 


மாலை 4.00 மணி அளவில்‌ 27 நட்சத்தீரங்களுக்கும்‌ 12 
ராசிகளுக்கும்‌ உரிய மரங்கள்‌ நடப்பெற்று வழிபாடு 
எதொடங்கப்பெற்றது. மாலை 6.30 மணி முதல்‌ கோவிலூர்‌ ஆதீனம்‌ 
சீர்வளர்சீர்‌ எமய்யப்ப ஞான தேசிக சுவாமிகள்‌ தலைமையில்‌ 
சாதுக்கள்‌ சத்சங்கம்‌ மிகச்‌ சிறப்பாக 8.30 மணி வரை நடைபெற்றது. 
26.03.2013 காலை 8.00 மணி அளவில்‌ விநாயகப்‌ பானை பூஜை 
செய்து சமையல்‌ தொடங்கப்பெற்றுக்‌ குருபூஜை நடைபெற்றது. 


நூற்றுக்கும்‌ மேற்பட்ட சாதுக்கள்‌ கலந்துஎகாண்டூ 
சிறப்பித்தார்கள்‌. பொதுமக்கள்‌ ஏறக்குறைய 1000 பேர்‌ கலந்து 
கொண்டார்கள்‌. நம்முடைய நிறுவனங்களின்‌ மாணவர்கள்‌ எல்லாச்‌ 


செயல்களிலும்‌ உதவி புரிந்தார்கள்‌. 

பங்குனி மாதம்‌ 14ஆம்‌ தேதி புதன்கிழமை 27.03.2013 
அன்று நம்‌ மூன்றாவது ஆதீன கர்த்தர்‌ கருணாநிதி சுவாமிகள்‌ என்ற 
சிதம்பர சுவாமிகளின்‌ மாணாக்கரும்‌ மானாமதுரை மடாலயத்தின்‌ 
நீறுவனருமான நாராயண சுவாமி அவர்களின்‌ குருபூஜை சீர்வளர்சீர்‌ 
மெய்யப்ப ஞான தேசிக சுவாமிகள்‌ முன்னிலையில்‌ சிறப்பாக 
நடைபெற்றது. நூற்றுக்கணக்கான உள்ளூர்‌ அன்பர்கள்‌ 


கலந்துகொண்டார்கள்‌. 


குருமகா சன்னிதானத்தின்‌ ரிஷிகேஷ்‌ தலயாத்திரை : 
2013 ஏப்ரல்‌ முதல்‌ தேதி காலை துரந்தோ விரைவு ரயிலில்‌ 
வேதாந்த மாணவர்கள்‌ 13 பேருடன்‌ குருமகா சன்னிதானம்‌ ரிஷிகேஷ்‌ 


பயணம்‌ தொடங்கினார்கள்‌. 


2ஆம்‌ தேதி இரவு ரிஷிகேஷில்‌ உள்ள நம்முடைய கிளை 
மடமான கோவிலூர்‌ மடாலயம்‌ சென்றடைந்தனர்‌. 3ஆம்‌ தேதி மதீயம்‌ 
1௦௦ சாதுக்களுக்கு அன்னதானம்‌ வழங்கப்பட்டது. மாலை 4.00 
மணிக்கு, கோவிலூர்‌ மரபு வேதாந்தத்தின்‌ முக்கிய பாடமான நாநா 
ஜீவவாதக்‌ கட்டளையைக்‌ கோவிலூர்‌ ஆதீனம்‌ சீர்வளர்சீர்‌ மெய்யப்ப 
ஞான தேசிக சுவாமிகள்‌ பாடம்‌ சொல்லத்‌ தொடங்கி 7ஆம்‌ தேதி 
மாலை நிறைவு செய்தார்கள்‌. இந்தப்‌ பயணத்தின்‌ போது ஹரித்துவார்‌ 
மானசதேவி கோவிலுக்கு மாணவர்களுடன்‌ சென்று தரிசனம்‌ 
செய்தார்கள்‌. மேலும்‌ இந்தப்‌ பயணத்தின்‌ போது ஹரித்துவார்‌ கங்கை 
ஆரத்தி மற்றும்‌ டெல்லி நகரத்தார்‌ மாதாந்திர தெண்டாயுதபாணி 
பஜனையிலும்‌ கலந்து கொண்டு 8ஆம்‌ தேதி மதியம்‌ புறப்பட்டு, 
கோவிலூர்‌ வந்து சேர்ந்தார்கள்‌. 


தேசிய யோகா - யோக மருத்துவக்‌ கருத்தரங்கம்‌ : 
2013 மார்ச்‌ 27ஆம்‌ தேதி நம்முடைய கோவிலூர்‌ உடற்பயிற்சிக்‌ 

கல்லூரியின்‌ சார்பாக, தேசிய அளவிலான யோகா - யோக மருத்துவக்‌ 
கருத்தரங்கம்‌ கோவிலூர்‌ ஆண்டவர்‌ கலையரங்கத்தில்‌ நடைபெற்றது. 
காலை 9.30 மணி அளவில்‌ குருமகா சன்னிதானத்தின்‌ 
ஆசியுரையுடன்‌ தொடங்கப்‌ பெற்றது. 


Dr. ௩.௦. Kapil from Maharashtra 

Dr. Chinnappa Reddy from Andhrapradesh 
Dr. Jaihind Jothikaran from Karnataka 

Dr. Mahadeva Iyer from Tamilnadu 

Dr. Chandrasekar from M.K. University 

. Roy John from Kerala 


Q 


. George Joseph from Kerala 
Dr. Shenbagavalli Prof. & Head 
Dr. Satya from Tamilnadu 

. Sundar 


அ அதுனுவிஇததரற 
பூ 
§ 


~ ௦ 
மூ 
ன்‌ 


Dr. Dhandapani 


ஆகியோர்‌ பங்கேற்றனர்‌. ஏறத்தாழ 300 பயனாளிகள்‌ 
கலந்துகொண்டார்கள்‌. இதில்‌ ஆந்திரா, கர்னாடகா, கேரளா மற்றும்‌ 
தமிழ்‌ நாடு ஆகிய மாநீலங்களிலிருந்து வந்தீருந்தனர்‌. 

கோவிலூர்‌ மடாலயம்‌ 
கோவினூர்‌ - 630 307. 


காரைக்குடி வழி 
எதாலைடபசி : 04565 - 236846 


இலவச ஆன்மீக வகுப்புகள்‌ 


கோவிலூர்‌ ஆதீனம்‌, குருமகா சன்னிதானம்‌ 
சீர்‌ வளர்‌ சீர்‌ ஹய்யப்ப ஞான தேசிக சுவாமிகள்‌ 
பயிற்றுவிக்கும்‌ கோவிலூர்‌ மரபு தமிழ்வழி வேதாந்தம்‌ 


ஷாடக்க நான்‌ : 14.04.2013 ஞாயிறு 
காலம்‌ : சுமார்‌ 6 மாதங்கள்‌ 
வகுப்பு நேரம்‌ : மாலை 6.00 - 7.30 
(வாரம்‌ 4 முறை) 
இடம்‌ : கோவிலூர்‌ திருமடம்‌ 


இவ்வகுப்புகளின்‌ இறுதி நாளில்‌ சான்றிதழ்‌ 
வழங்கப்படும்‌. இதில்‌ பங்கேற்க சாதி, வயது பாலின 
வேறுபாடுகள்‌ இல்லை. ஆன்மீக நாட்டமுடையோரும்‌, 
நேரிடைக்‌ குரு சிரவணம்‌ கேட்க விரும்புவோரும்‌ 
இவ்வாய்ப்பினால்‌ பயன்‌ பெறலாம்‌. 


மேவும்‌ வீபரங்களுக்கு 6மற்கண்ட மூகவர்‌ அல்லது 


திரு. முத்துராமன்‌ 
செல்‌ : 09597225566 


கோவிலூர்‌ மடாலயம்‌ எவளியி௫ம்‌ 
சங்க இலக்கிய மக்கள்‌ பதிப்பு வரிசை 
ஒவ்வொரு நூலும்‌ கொண்டு கூட்டு, தெளிவுரை, துறை விளக்கம்‌, 
அருஞ்சொற்பொருள்‌, சிறப்பு விளக்கம்‌ ஆகியவற்றைக்‌ கொண்டுள்ளது. 


உரையாசிரியர்கள்‌ ரூ.பை 
பத்துப்பாட்டு - முனைவர்‌ ச.வே. சுப்பிரமணியன்‌ - 325.00 
குறுந்வததாகை - முனைவர்‌ தமிழண்ணல்‌ - 250.00 
யரியாடல்‌ - முனைவர்‌ இரா. சாரங்கபாணி - 200.00 
கலித்ததாகை - முனைவர்‌ சுப. அண்ணாமலை - 275.00 
நற்றிணை - முனைவர்‌ கதீர்‌ மகாதேவன்‌ - 250.00 
ஐங்குறுநூறு - முனைவர்‌ அர. சிங்காரவடிவேலன்‌ - 250.00 
பதிற்றுப்பத்து - முனைவர்‌ ௮. மா. பரிமணம்‌ - 200.00 
யுறநானூறு - புலவர்‌ இரா. இளங்குமரன்‌ - 275.00 
அகநானூறு - கவிஞர்‌ நா. மீனவன்‌, தெ. முருகசாமி - 600.00 


மூன்று தொகுதிகள்‌) 


ஒரு ௨௪1 ரூ. 2625 /- 


முதன்மைப்‌ பதிப்பா சிறியா கண்‌ 


முனைவர்‌ தமிழண்ணல்‌, 


முனைவர்‌ ௬ப. அண்ணாமலை 


ஆன்மீகம்‌ 
திருமூலர்‌ அருளிய திருமந்திரம்‌ 450.00 
மூல பாட ஆய்வுப்‌ பதிப்பு - மூன்று பகுதிகள்‌ 
பதிப்பாசிரியர்‌ - முனைவர்‌ சுப. அண்ணாமலை 


கலாக்ஷேத்ரா பப்ளிகேஷன்ஸ்‌ 


்‌ கோவிலூர்‌ மடாலயம்‌ 
52, குபபையா செட்டி தெரு, 


கோவிலூர்‌ 
காரைக்குடி அருகில்‌ - 630 307. 
தொலைபேசி: 04565 - 236846 


மேற்கு மாம்பலம்‌ 
சென்னை - 600 ௦33. 
தொலைபேசி : 044 - 24743081. 


24 திருஷல்லை 


உ உற 


சனாதன தர்ம உலகம்‌ பல்கலைக்‌ 


கழக அறுநீலை நடத்தும்‌ 
கல்வி நீறுவனங்கள்‌ 
கோவிலூர்‌ ஆண்டவர்‌ பாரம்பரியக்‌ கலை மற்றும்‌ 


பண்பாட்டுக்‌ கல்லூரி 


௮. திருமுறைக்‌ கல்லூரி - 1995 
ஆ. நாதஸ்வரக்‌ கல்லூரி - 1995 
அ. தவில்‌ கல்லூரி - 1995 
ஈ. கல்‌ சிற்பக்‌ கல்லூரி - 2004 
உ. ஐம்‌எபான்‌ சிலைக்‌ கல்லூரி - 2005 


[2லோகச்‌ சிற்பம்‌) 
ளை. மரச்சிற்பக கல்லூரி - 2006 
சீர்‌ வளர்‌ சீர்‌ முத்துராமலிங்க ஆண்டவர்‌ நர்சரி மற்றும்‌ 
பிரைமரி பள்ளி - 1995 
கோவிலூர்‌ ஆண்டவர்‌ மாண்டிசோரி பன்னி - 1995 
கோவிலூர்‌ ஆண்டவர்‌ உடற்பயிற்சிக்‌ கல்லூரி - 2007 
கோவிலூர்‌ ஆண்டவர்‌ யோகா ஆராய்ச்சி மையம்‌ - 
2007 
நாச்சியப்ப சுவாமிகள்‌ பாலிடக்ணிக்‌ கல்லூரி - 2008 
கோவிலூர்‌ ஆண்டவர்‌ எமட்ரிகுலேன்‌ புன்ணி - 2010 
கோவிலூர்‌ ஆண்டவர்‌ சமுதாயக்‌ கல்லூரி - 2010 
நாச்சியப்ப சுவாமிகள்‌ கலை அறிவியல்‌ கல்லூரி 


எதாடங்கப்‌ எபற்றுள்ளது. 


ப 


படடபப்ப்பட்பப்‌ 


நாச்சியப்ப ௬வாமிகள்‌ 
கலை அறிவியல்‌ கல்ஹூரி 
(இருபாலாருக்கும்‌ 
கோவிலூர்‌, காரைக்குடி - 630 307. 
(தமிழக அரசின்‌ அனுமதீபெற்றது. 
அழகப்பா பல்கலைக்கழகத்தின்‌ இணைவு பெற்றது) 
யயிற்றுவிக்கம்‌ வெறும்‌ பாடப்‌ பிரிவுகள்‌ ₹ 
% B.A. English, # B.Com. 


# B.Com. (C.A)  #B.B.A. 
# B.Sc. Computer Science 


2013-14ஆம்‌ கல்வி ஆண்டிற்கான மாணவர்‌ சேர்க்கை 
நடைபெறுகிறது. தொடர்புக்கு : 234523 
. அல்லுரீயீன்‌ சுப்பு அம்சங்கள்‌ : 
பல்வேறு கல்வி நீறுவனங்களைச்‌ சேவை 
மனப்பான்மையுடன்‌ சிறப்பாக நடத்திவரும்‌ கோவிலூர்‌ 
மடாலயத்தீனால்‌ நடத்தப்படுவது. 
குறைந்த கல்விக்‌ கட்டணம்‌ 
பல ஆண்டூ அனுபவமிக்க ஆசிரியர்கள்‌ 
சிறந்த கட்டமைப்பு வசதி 
வசதி நிறைந்த ஆய்வுக்‌ கூடங்கள்‌ 
நிறைந்த அரசு/ தனியார்‌ பேருந்து வசதி 
மாணவிகளுக்குக்‌ கல்லூரி வாகன வசதீ 
ஆங்கிலம்‌ பேசப்‌ பயிற்சி 
தனித்திறன்‌ வளர்ப்புப்‌ பயிற்சி 
அதிக நூல்கள்‌ நிறைந்த நூலக வசதீ 
விளையாட்டு மைதானங்கள்‌ மற்றும்‌ விளையாட்டிற்கு 
முக்கியத்துவம்‌ 


